

بِسْمِ اللّٰهِ الرَّحْمٰنِ الرَّحِیْمِ

وَرَتِّلِ الْقُرْآنَ تَرْتِیْلًا

دروس تجوید

لیکونکی او مدرس : قاری نور خیر حلیم

ترتیب کوونکی : ذکر اللہ شیرزی راسب

کال : ۱۳۹۱ المریز

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

لَوَهْبِي لَمَعَهُ (فصلی)

د تجوید د علم تعریف :

لغوي معني: (الَّتِيَانُ بِالْجَيْدِ) يعني په يو ښه شي باندي راتگ مطلب داچي په ښه توگه د قرآنکريم لوستل :

اصطلاحی معني: (هُوَ اِدَاءُ الْحُرُوفِ مِنْ رِ كُفْهِ)

تجوید په لغت کې ښایسته کولو ته وايي او په اصطلاح کې هر حرف د خپل مخرج نه اداء کول دي سره د ټولو صفاتو بي له څه تکلیف او مشقت نه .

د بغير کُفْهِ په اړه علماء داسي فرمايي چي په بعضي وختونو کي د انسان رگونه وپرسيزي او يا يي پوزه وپرسيزي يا يي رنگ سور شي چي دا د تجوید د قوانينو څخه خلاف کار دي .

علم التجويد (هُوَ عِلْمٌ يُبْحَثُ فِيهِ عَنِ مَخَارِجِ الْحُرُوفِ وَصِفَاتِهَا)

علم التجويد عبارت د هغه علم څخه دي چي پکې د مخارجو او صفاتو څخه بحث کيږي

د علم تجويد موضوع: ددې علم موضوع د هجاء حروف دي د الف نه تر ياء پوري .

د علم تجويد مقصد: د علم تجويد غرض او هدف د قرآنکريم صحيح لوستل دي .

د علم تجويد فابده: (أَلْفُوزُ سَعَادَةِ الدَّارِينَ) ددواړو جهانونو کاميابي او د الله (ج) رضاء ده

(وَرَتَّلِ الْقُرْآنَ تَرْتِيلاً)



:

۱۲۱

۱

۴

۲

۱ مگر

قرآنکریم بیرته ورباندي لعنت وایي . محدثین فرمایي چي دري کسان ورنه مراد دي .

۱- بي عمله قاري چي په قرآنکرم باندي عمل نه کوي ۲ - هغه شيخ يا مفسر چي له خانه د قرآنکریم تفسير کوي ۳. هغه کسان چي قرآنکریم د تجويد د قواعدو خلاف لولي .

۲. (ان الله يُحِبُّ أَنْ يُقْرَأَ الْقُرْآنَ كَمَا أَنْزَلَ) اخرجہ ابو خزيمه فی صحيحه معني دا چي الله تعالي خوښ گڼي هغه څوک چي قرآن کریم لولي لکه څنگه چي الله تعالي نازل کړي دي .

د تجويد د اهميت په اړه له اجماع ځني دلائل :

امام جزري (ح) فرمايي (والأخذُ بالتجويدِ حتمٌ لازمٌ من لم يجد القرآن اثم) د تجويد زده كول حتمي او ضروري دي څوك چي قرآن كريم د تجويد سره نه لولي گنهگار دي .

د فقاو له جملي ملاعلي قاري (ح) فرمايي هذا العلم لاختلاف فيه انه فرض كفاي و العمل به فرض عين) په علم تجويد كي اختلاف نشته چي دا فرض كفايي دي لكن عمل په تجويد باندي فرض عين دي .

علامه جلالدين سيوطي (ح) په (الاتيان في علوم القرآن) كي فرمايي لكه څنگه چي د قرآن كريم معني او مفهوم ضروري او تعبدي بڼه لري همداشان يي په تجويد سره لوستل هم ضروري او تعبدي بڼه لري .

الله تعالي قرآنكريم په اوو طريقو باندي نازل كړيدي لكه څنگه چي رسول الله (ص) فرمايي (أُنزِلَ الْقُرْآنُ عَلَي سَبْعَةِ أَحْرُوفٍ)

ژباړه : الله تعالي قرآنكريم په ۷ لهجو ، يا ۷ طريقو ، يا ۷ حرفو باندي نازل كړيدي

زمونږ د قرائت امام امام حفص (ح) دي چي بناغلي په (۹۰) هـ كال په كوفه كي زېږېدلي دي او په (۱۸۰) هـ كال كي وفات شوي او استاد يي امام عاصم كوفي تابعي (ح) دي

د جمال القرآن مصنف حكيم الامت حضرت مولانا اشرف علي تهنانوي (ح) دي جمال القرآن ټولي ۱۴ لمعي ، درسونه او يا فصلونه لري .

د قرآنكريم د لوستلو طريقي:

قرآن كريم په څلورو طريقو سره لوستل كيږي چي په دي ټولو طريقو سره يي لوستل جائز دي چي هغه طريقي عبارت دي له :

۱:- ترتيبل : لكه څنگه چي يو قاري د مجلس د افتتاح لپارتلاوت كوي .

۲:- صدر : د ترتيبل څخه لږپه تيزي سره لوستل كيږي .

۳:- تدوير : لكه څرنگه چي قاريان يي په رمضان كي لولي .

۴:- تحقيق : يعني د قرآن كريم ثابت لوستل .

هغه طريقي چي د قرآن کریم لوستل پري جواز نه لري عبارت دي له :

- ۱- تطريب : يعني قرآن کریم د سندرو په شان لوستل .
- ۲- ترقيص : (قرآن کریم په سخته لوستل، قرآن کریم د حرف مده په شان لوستل).
- ۳- ترعيد : قرآن کریم په داسي طريقي سره لوستل لکه څوک چي يخني نيولي وي .
- ۴- تحزين : قرآن کریم په داسي شکل سره لوستل لکه په چا چي غم يا مشکل وي

دوهيمه لومړه :

لحن :

لحن : په لغت کي لب يا لهجي ته ويل کيږي چي موروجه معني يي غلطي کول دي . معني دا چي لحن د تجويد ضد ته ويل کيږي يعني تجويد د قرآن کریم صحيح لوستلو ته وايي او لحن د قرآن کریم غلط لوستلو ته وايي . لکه په حديث شريف کي راځي

« اقرؤوا القرآن بلحون العرب وأصواتها » مجمع الزوائد ومنبع الفوائد جز ۷ صفحه ۸۴

ژباړه : تاسي قرآن د عربو په لب او لهجو باندي ولولي او همدارنگه د هغوي د آوازونو پشان سره يي ولولي .

لحن په دوه قسمه دي .

لحن جلي : بنکاره غلطي ته وايي او حکم يي حرام دي که په لمانځه کي واقع شي لمونځ فاسدوي .

لحن خفي : يعني پته غلطي کول چي په هغې باندي فقط قاريان پوهيږي لکه د هغه صفاتو پرېښودل چي هغه د کلېمې د بناېست لپاره وضع شوي وي . حکم يي مکروه دي .

د لحن جلي اقسام :

لحن جلي په پنځه قسمونه لري چي عبارت دي له :

- ۱- تبديل حرف بالحرف : د يوه حرف په ځاي بل حرف لوستل .

لکه : د الحمد پرځای الهمد یا د قال پرځای کال لوستل .

۲- تبدیل حرکت بالحركت : د یوه حرکت په ځای بل حرکت لوستل .

لکه : مثلاًد " یُوصل " په کلمه کې " یُوصل " دلام حرف دزورپرځای پیش تلفظ شي

۳- تبدیل حرکت بالسکون : د حرکت بدلول په سکون سره .

لکه : د یُوصل پرځای یُوصل لوستل چې لام یې ساکن کړي .

۴- مخفف حرف مشدد لوستل د یا مشدد حرف مخفف لوستل .

لکه : الرَّحْمَنِ الرَّحِيمِ کې د ر حرف مشدد ونه لوستل شي

۵- د یو حرف زیاتول یا کمول .

لکه : " الْحَمْدُ لِلَّهِ " داسې لوستل " الْحَمْدُ لِلَّهِ " دواو حرف څرگندنه کړي .

دریځمه لیکنه :

د تعوذ او بسم الله ویلو حکم او محل

محل د تعوذ : د تعوذ محل ابتداء یا شروع د تلاوت دي او حکم یې سنت دي او بعضې علماء ورته واجب وایې د وجوب دلیل یې لاندې آیت شریف بولي .

فَإِذَا قَرَأْتَ الْقُرْآنَ فَاسْتَعِذْ بِاللَّهِ مِنَ الشَّيْطَانِ الرَّجِيمِ ^{الایه نحل ۹۸}

د بسم الله محل : د بسم الله محل ابتداء د سورة دي او حکم یې سنت دي .

د قرآن کریم د لوستلو طریقې ..

۱- ابتداء تلاوت او ابتداء سورت : چې دینته تعوذ او بسم الله دواړه ضروري دي ځکه چې ددې دواړو محلونه موجود دي .

۲- ابتداء تلاوت سورت په منځ کې : دلته تعوذ لوستل ضرور دي ځکه چې محل یې موجود دي او د بسم الله په ویلو کې اختیار دي .

۳- ابتداء دسورت دتلاوت په منځ کې : دلته د بسم الله لوستل ضروري دي ځکه چې محل يې موجود دي او د تعوذ په لوستلو کې اختيار دي .

تعوذ او بسم الله د وصل او فصل له لحاظه څلور طريقې لري :

۱- **وصل کل** : يعنې بسم الله ، اعوذ بالله او سورت په يوه ساه سره لوستل .

۲- **فصل کل** : يعنې هر يو بيل بيل لوستل کيږي .

۳- **وصل اول فصل ثاني** : تعوذ او بسم الله په يوه ساه سره ولوستل او سورت په بله ساه سره لوستل چې دا طريقه غير جاپزه ده .

۴- **فصل اول وصل ثاني** : يعنې تعوذ ځانته ولوستل شي او بسم الله او سورت په بله ساه سره ولوستل شي

د سورت برات په سر کې بسم الله نده ذکر شوي علماء يې ځواب داسي کوي . .

الف: د سورت انفال او سورت برات مضامين سره برابر دي .

ب: د بسم الله د رحمت آيت دي او د سورت برات په سر کې بې زاري ده دالله ﷻ او د هغه د رسول (ص) د کفارو ځنې نوله دي وجي نه يې د سورت برات په سر کې بسم الله ذکر نه کړه . نو د سورت برات د لوستلو په وخت کې دري حالته جواز لري .

۱- **وصل** : يعنې آخر د سورة انفال او شروع د سورة برات .

۲- **فصل** يعنې دواړه جدا جدا ولوستل شي .

۳- **سکته** : يعنې ساه قطع شي خو آواز جاري وي .

څلورمه لېکه

د حروفو مخرجونه (مخارج الحروف):

مخرج : په وزن د مفعول دي چې د وتلو ځاي ته وايي يعنې په لغت کې د وتلو ځاي ته ويل کيږي او په اصطلاح کې د کومو ځايونو څخه چې حروف اداء کيږي هغې ته مخارج ويل کيږي نو بنا په اختلاف ټول مخارج ۱۷ دي .

دریم مخرج وسط حلق دي چې ددې څخه هم دوه حروف اداء کيږي لکه. « ع ، ح »
 څلورم مخرج : ادني حلق دي چې ددې څخه هم دوه حروف اداء کيږي لکه. « غ ، خ »
 او دې شپږواړو حروفو ته حروف حلقې يا د اظهار حروف هم ويل کيږي .
 پنځم مخرج : (ق) کله چې د ژبې بيخ د پاسنۍ وړوکې ژبې سره ولگيږي (ق) اداء کيږي .
 شپږم مخرج : (ک) د ق د مخرج نه لږد خولې طرف ته د (ک) حرف اداء کيږي نو د (ق ، ک)
 حروفو ته حروف لهاتيه هم ويل کيږي چې لهاته په عربي کې وړوکې ژبې ته وايي
 اووم مخرج : (ج ، ش ، ي) . کله چې د ژبې بيخ د پاس تالو سره ولگيږي نو ددې څخه دا
 درې حروف اداء کيږي مگر يا پکې غير مده (يا) ده چې دې حروفو ته حروف شجره هم
 ويل کيږي او شجره په عربي ژبه کې ونې ته ويل کيږي .
 د نورو حروفو د مخارجو د بيان نه وړاندې د غابونو بيان ضروري دي ځکه د باقي
 حروفو مخارج اکثره په غابونو پوري تعلق لري .

د غابونو ډولونه

ټول غابونه ۳۲ دانې دي چې ۱۶ په پاسنې ژامه او ۱۶ په لانديني ژامه کې واقع دي چې
 ثنایا، رباعیات، انیاب، ضواحک، طواحن، اضراس، نواجذ ورته ويل کيږي .
 ثنایا غابونه په دوه ډوله دي

الف : ثنایا علیا : داپه پاس ژامه کې مخامخ دوه غابونه دي

ب : ثنایا سفلی : داپه لانديني ژامه کې مخامخ دوه غابونه دي .

ددې سره په څنگ کې د رباعیات غابونه دي چې دوه پاس ژامه کې او دوه په لانديني
 ژامه کې واقع دي .

ددې سره په څنگ کې انیاب غابونه واقع دي چې دوه په پاس ژامه کې او دوه په
 لانديني ژامه کې واقع دي انیاب جمع د نیب ده او نیب سوري کولو ته وايي .

د انياب سره په څنگ کې ضواحک غابنونه واقع دي چې دوه په پاس ژامه کې او دوه په لانينۍ ژامه کې واقع دي ضواحک ورته ځکه وايي چې د خدا په وخت کې بنکاري.

د ضواحک سره څنگ کې طواحن غابنونه واقع دي چې شپږ په پاس ژامه کې او شپږ په لاندينۍ ژامه کې واقع دي. طواحن ورته ځکه وايي چې ډوډۍ میده کوي.

د طواحي سره په څنگ کې بيا نواجذ غابنونه واقع دي چې دوه غابنونه په پاس او دوه په لاندينۍ ژامه کې واقع دي چې دا غابنونه د عقلمندو خلکووی.

ثنایا : ۴ دي . رباعیات ۴ دي . انياب ۴ دي .

ضواحک : ۴ دي . طواحن ۱۲ دي . اضراس نواجذ ۴ دي .

د ضواحک، طواحن، نواجذ غابنونو مجموعې ته اضراس هم ويل کيږي

اتم مخرج : (ض) کله چې د ژبې غاړه (حافة لسان) د اضراس عليا غابنونو سره ولگيږي نو د ض حرف اداء کيږي د ض حرف نوم اضعض الحروف دي يعنې ترتيبولو حروفو نه په سختۍ سره اداء کيږي.

نهم مخرج : (ل) کله چې د ژبې څنگ د ثنایا، رباعیات، انياب، او ضواحوکو سره ولگيږي نو د لام حرف اداء کيږي .

لسم مخرج : (ن) د لام مخرج ته نږدې اداء کيږي خو ضواحک غابنونه ورځنې جدا دي .

یولسم مخرج : (ر) دا هم د نون مخرج ته نږدې اداء کيږي فرق پکې دادي چې پدې کې د ژبې شاه برخه لري دې حروفو « ل ، ن ، ر » ته حروف ذلقیه هم ويل کيږي .

دولسم مخرج : (ط ، د ، ت) کله چې د ژبې څوکه د ثنایا عليا د بيخونو سره ولگيږي نو له دي څخه دري حروف اداء کيږي چې دې حروفو ته حروف نطعيه هم ويل کيږي

ديارلسم مخرج : (ظ ، ذ ، ث) کله چې د ژبې څوکه د ثنایا عليا د سر سره ولگيږي نو دا دري حروف ورڅخه اداء کيږي چې دي حروفو ته حروف لثويه هم ويل کيږي .

خوارسَم مخرج : د ص ، ز ، س) کله چې د ژبې سرد ثنایا سفلي د کنارواو څنگونواو څه اتصال د ثنایا علېا سره ولگېږي نو دا حروف ورڅخه اداء کېږي چې د ی حروفو ته حروف صفريه هم ویل کېږي .

پيخلسم مخرج : (ف) . کله چې د لاندې شنې خپته د پاسنې شنې د بهرنې حصې سره ولگېږي د ف حرف ورڅخه اداء کېږي .

شپاړسم مخرج : (ب ، م ، و) دا حروف د دواړو شنو څخه اداء کېږي چې د ی حروفو ته حروف شفويه هم ویل کېږي .

ب : د بې حرف ته بهري هم ویل کېږي ځکه چې د شنې د لمدې برخې څخه اداء کېږي .

م : د میم حرف ته بري هم ویل کېږي ځکه چې د شنې د وچې برخې څخه اداء کېږي .

و : کله چې دواړه شنې په داسې شکل سره یو ځای شي چې سره ونه چسپېږي نو د واو حرف ورڅخه اداء کېږي .

اوولسم مخرج : (خشیوم) . مطلب ورڅخه غنه ده چې د غني حقیقت د نون مخفي څخه عبارت دي .

پنځمه لومړه :

د حروفو صفات

صفت : په لغت کې (ما قام بشئ من المعاني) یعنې د معانیوپه لحاظ چې یو شي په بل شي پورې قائم وي . لکه عالم - او سپینوالی چې د علم تحقق بغیر د عالم نه نه کېږي او د سپینوالي تحقق بغیر د سپین شي څخه نه کېږي .

په اصطلاح (الصفة هي كیفیة عارضة للحرف عند حصوله في المخرج من الهمس والجهر ورخوة والشدة) یعنې صفت هغه حالت او کیفیت دي چې د حروفو د مخرج نه د حرف د اداء کولو په وخت کې مخې ته راځي لکه د حرف باریک ، ډک ، مشدد ، یا مخفف لوستل .

صفات په دوه ډوله دي : ۱ - صفات لازمه ۲ - صفات عارضه

الف: صفات لازمه : (لا يقبل الانفكاك في كل حال) چي په هيڅ وخت کي انفکاک (جداوالي) نه قبلوي او مجموعه ۱۷ حروف راځي

يا عبارت د هغه صفاتو څخه دي چې د حرف نه په هيڅ صورت کې نه جدا کيږي که دا صيقت په حرف کې اداء نه شي نو حرف په خپل حال نه پاتې کيږي او بل حرف ورڅخه جوړيږي يعنې ناقص اداء کيږي لکه : په (ظ) حرف کې د استعلاء او اطباق صفت دې که دا صفت پکې اداء نه شي نو د ظ حرف نه د (ذ) حرف جوړيږي نو له دې وجهې نه دا صفات په حروفو پورې لازم دي .

ب: صفات عارضة : هغه صفات دي چې په بعضې حروفو کې په بعضې اوقاتو کې راځي او بعضې اوقاتو کې نه راځي او که چيرته دا صفات اداء نه شي په حرف کې تغير نه راځي او په خپل حال پاتې کيږي مگر ددې حرف چې کوم زينت او حسن دي هغه ورسره ختميږي ددغې وجهې نه دې صفاتو ته مزينه ، محسنه ، محليه ، او عارضة وايي .

د لازمه صفاتو اقسام :

لازمه صفات ټول (۱۷) قسمه دي چې لس پکې متضاد دي او او په پکې غير متضاد دي . لازم متضاد دا معنې چې يو د بل ضد واقع شوي وي معني دا چې پنځه صفات د پنځو نورو صفاتو ضد واقع شي او غير متضاد صفات هغه صفات دي چې ضد نه لري متضاد صفاتو ته متميزه ، ذاتيه او مقومه هم وايي .

کوم لس صفات متضاده چې ذکر شول همس د جهر ضد دي يعنې کومو حروفو کې چې د همس صفت موندل کيږي په هغه کې جهر نه راځي همدارنگه شدت د رخوة ضد دي خو ددې دواړو تر منځ يو بل صفت دي چې هغې ته توسط وايي همدارنگه استعلاء د استفال ضد دي او اطباق د انفتاح ضد دي او اذلاق د اصمات ضد دي او صفات غير متضاد بالمقابل ضد نه لري ځکه د هغوي ضد بيان نه شو همدارنگه صفات غير متضاده ته مزينه ، محسنه او محليه هم وايي .

۱: همس : همس په لغت کې د آواز ټيټ والي ته وايي او د مجويدينو په اصطلاح کې د مهموسه حروفو د اداء کولو په وخت کې آواز په مخرج کې په داسې ضعف سره

اودريزې چې نفس جاري وي خو آواز کې يو قسم ته پستي او ټيټوالي وي او په کومو حروفو کې چې د همس صفت موندل کيږي هغو حروفو ته مهموسه حروف ويل کيږي او دا صفت په لس حروفو کې موندل کيږي چې عبارت دي له (فحشه شخص سکت)

۲: **جهر** : په لغت کې د آواز اوچتوالي ته وايي او په اصطلاح کې ددي حروفو د آداء کولو په وخت کې آواز په مخرج کې په داسې قوت سره اودريزې چې ددي وجهي نه نفس بنديزې او آواز کې يو قسم ته اوچتوالي وي او کومو حروفو کې چې د جهر صفت موندل کيږي دي حروفو ته مجهوره وايي او د مهموسه نه علاوه باقي ټول حروف مجهوره دي چې هغه نولس حروف دي او د همس ضد دي .

۳: **شدت** : شدت په لغت کې سختوالي ته وايي او په اصطلاح کې ددي حروفو د آداء کولو په وخت کې آواز په مخرج کې په داسې سختي او قوت سره اودريزې چې په دي سره آواز بنديزې او حرف يې قوي او سخت آداء کيږي او دا صفت په آتو حروفو کې راځي چې مجموعه يې ده (اجدک قطبت) يا (اجد قط بکت) نو په کومو حروفو کې چې دا صفت راځي هغوي ته شديده وايي .

توسط : د شدت او رخوة تر منځ توسط يو صفت دي چې ددي لغوي معني ده چې په منځ کې واقع کېدل دي او په اصطلاح کې ددي مقصد د شدت او د رخوة منځني حالت دي يعنې ددي حروفو د آداء کولو په وخت کې آواز نه دومره سخت وي لکه د شدت غوندي او نه دومره نرم وي لکه د رخوة غوندي يعنې د شديده غوندي آواز فوراً نه بنديزې او نه د رخوة غوندي آواز بالکل جاري پاتې کيږي. بلکه يو منځني حالت غوره کوي او دا صفت په پنځو حروفو کې راځي چې مجموعه يې (لن عمر) ده او دي پنځو حروفو ته حروف متوسطه وايي .

۴: **رخوة** .. په لغت کې نرمې ته وايي نو د شدت او توسط د حروفو نه علاوه نور ټول حروف په نرمي سره آداء کيږي .

۵: **استعلاء**.. استعلاء اوچتوالي ته وايي نو د مستعليه حروفو د آداء کولو په وخت کې د ژبې بيخ پورته تالو طرف ته اوچتيزې چې ددي حروفو مجموعه ده (خص ضغط قط)

٦ **استفال**: په لغت کې لاندې پاتې کیدلو ته وايي او په اصطلاح کې د مستفله حروفو د اداء کولو په وخت کې د ژبې بيخ د پورته تالو طرف ته نه اوچتېږي د مستعليه حروفو نه باقي نور ټول د استفال حروف دي.

٧: **اطباق** .. په لغت کې ښه پيوسته کيدلو ته وايي په اصطلاح کې د مطبقة حروفو د اداء کولو په وخت کې د ژبې بيخ د پورته تالو سره پيوسته کيږي او حروف يې دادي (ص، ض، ط، ظ)

٨: **انفتاح**: انفتاح په لغت کې خلاصيدلو او جداپاتې کيدلو ته وايي او په اصطلاح کې د دې حروفو د اداء کولو په وخت کې د ژبې اکثره برخه د تالو سره نه پيوسته کيږي او لاندې جدا پاتې کيږي نو د مطبقة حروفو نه علاوه نور ټول حروف منفتحه حروف دي .

٩: **اذلاق** .. په لغت کې تيزوالي ته وايي او په اصطلاح کې مذلوقه حروف په اسانې سره د شنډې يا د ژبې له څنگ څخه اداء کيږي او د اشپړ حروف دي (فرمن لب)

١٠: **اصمات**: په لغت کې په معنې د منع کولو سره راځي او په اصطلاح کې ددې حروفو د اداء کولو په وخت کې لږڅه گراني او سختوالي محسوسيږي نو د مذلقه حروفو نه علاوه نور ټول حروف مصمته دي .

لازم غير متضاده صفات :

١١: **صغير** .. صغير د شپېلۍ په معني سره دي چې حروف يې عبارت دي له (ص ، ز ، س)

١٢: **قلقله** .. قلقله په لغت کې جنبش او حرکت ته وايي او حروف يې عبارت دي له : (ق، ط، ب، ج، د) (قطب جد) په ق حرف کې قلقله واجب ده چې وشي

١٣: **لين** .. په لغت کې نرمۍ ته وايي او په اصطلاح کې دا حروف د اداء کولو په وخت کې ډير په نرمۍ سره اداء کيږي او دا دوه حرفه دي (و ، ي) په هغه صورت کې د لين حرف بلل کيږي چې کله دوي ساکن او ماقبل حرف يې مفتوح وي لکه (خَوْفٌ ، وَالصَّيْفِ

١٤ **تفشي** .. په لغت کې انتشار او خپريدو ته وايي او په اصطلاح کې د ش د حرف د اداء کولو په وخت کې اوآز په خوله کې منتشر کيږي کله (الْمَنْفُوشِ)

۱۵ : **انحراف** : په لغت کې اوریدل او مایل کیدلو ته وایي او په اصطلاح کې د منحرفه حرف د اداء کولو په وخت کې اواز د حافه لسان نه رأس لسان طرف ته میلان کوي. چې داقسم غلطې معمولا د ماشومانو نه منع ته رائي او د انحراف صفت په (ل، ر) کې موجود دي .

۱۶ : **تکریر** . په لغت کې یوشي خو خو واري تکرارولو ته وایي. چې داصفت یوازي د (ر) په حرف کې موجود دي او بس .

۱۷ : **استطالت** : په لغت کې طلب د اوږدوالي ته وایي او په اصطلاح کې د استطالت د حرف د اداء کولو په وخت کې د مخرج د شروع نه د مخرج تر پایه آواز په تدریج سره اوږد یزي چې حرف یې (ض) دي .

حروف د قوت او ضعف په اعتبار سره په لاندې ډول دي .

الف : اقواه حروف (ط ، ظ ، ق ، ض)

ب : قوي حروف (ج ، ص ، غ ، ز ، ب ، د ، ر)

ج : متوسط حروف (ر ، ت ، ذ ، ع ، ک ، ا ، با ، خا)

د : ضعيف حروف (س ، ل ، ش ، و ، ي)

ه : اضعف حروف (م ، ف ، ه ، ثا ، حا ، ن)

شپږمه لمانځه:

عارضه صفات

عبارت د هغه صفاتو څخه دي چې کله په حرف کې موجود وي او کله نه وي موجود لکه څنگه يې چې مخکې بيان وشو. صفات عارضه اجمالا په ديارلس ډوله دي

پورتنی صفات په دوه ډوله دي

الف : عارض بالصفه ب : عارض بالحرف

د عارض بالصفه څخه مطلب دادې چې هغه صفت عارضه چې د کوم عارضې صفت د وجهې نه پيدا شوي وي مثلاً مخکې مونږ وويل چې د خص ضغط قظ څخه علاوه نور ټول حروف باريک لوستل کيږي نو اوس (الف ، لام ، ر) داسې حروف دي چې هميشه باريک نه لوستل کيږي نو په بعضې حالاتو کې ډک هم تلفظ کيږي نو په کومو حالاتو کې چې ډک تلفظ کيږي هلته صفت استعلاء عارض کيږي چې د هغې له وجهې نه دا حرف ډک لوستل کيږي نو په (الف ، لام ، ر) حروفو کې تفخيم صفت عارضه دي چې د يو لازمي صفت له وجهې نه پيدا شوي دي .

او عارض بالحرف څخه مطلب دادې چې د يو حرف د يو ځاي کيدوله وجهې نه پيدا کيږي لکه اظهار...چې د نون ساکن او تنوين څخه وروسته يې حروف راشي

د لازمه متضاده صفاتو جدول:

شماره	صفت	حروف	توسط	ضد
۱	همس	فحثة شخص سکت		جهر
۲	شدت	اجدک قطبت اجد قط بکت	د توسط حروف دا دي لن عمر	رخوة
۳	استعلاء	خص ضغط قظ		استفال
۴	اطباق	ص ض ط ظ		انفتاح
۵	اذلاق	فرمن لب		اصمات
صفت غيرمتضاده		حروف		
	صفيير	ص ز س		
	قلقله	قطب جد		
	لين	ي و		
	انحراف	ل		
	تفشي	ش		
	تکريير	ر		
	استطالت	ض		

د صفات الحروف او مخارج الحروف جدول په لاندې ډول سره دي :

حرف	مخارج الحروف	القباب الحروف	صفات الحروف
ا	جوف دهن ، د خولي د خاليگانه ادا كيږي	جوفيه	جهر ، شدت ، استفال ، انفتاح ، اصمات
ب	د دواړو شنډو د لمدي حصي نه اداء كيږي	شفويه(ف،ب،م،و)	جهر ، شدت ، استفال ، انفتاح ، اصمات
ت	د ژبي څوکه د ثنایا علیا د سر سره لگيږي	نطعيه	همس ، شدت ، استفال ، انفتاح ، اصمات
ث	د ژبي څوکه ثنایا علیا د سره سره لگيږي	لثويه	همس ، شدت ، استفال ، انفتاح ، اصمات
ج	د ژبي د منع او د مقابل تالو نه اداء كيږي	شجریه(ج،ش،ی)	جهر ، شدت ، استفال ، انفتاح ، اصمات
ح	د وسط حلق نه اداء كيږي	حلقی	همس ، رخوة ، استفال ، انفتاح ، اصمات
خ	د ادني حلق نه اداء كيږي	حلقی	جهر ، شدت ، استعلا ، انفتاح ، اصمات
د	د ژبي څوکه د ثنایا علیا د بيخ سره لگيږي	نطعيه(ط،د،ت)	جهر ، شدت ، استفال ، انفتاح ، اصمات
ذ	د ژبي څوکه د ثنایا علیا د سرونو سره لگيږي	لثويه(ث،ذ،ظ)	جهر ، رخوة ، استفال ، انفتاح ، اصمات
ر	د نون مخرج ته نږدي خو د ژبي شا پکي ده	طرفيه ذلقيه	جهر ، رخوة ، استفال ، انفتاح ، اذلاق
ز	د ژبي سر د ثنایا سفلي د بيخونو سره لگيږي	صفریه(ص،ز،س)	جهر ، رخوة ، استفال ، انفتاح ، اصمات
س	د ژبي سر د ثنایا سفلي د بيخونو سره لگيږي	صفریه	جهر ، رخوة ، استفال ، انفتاح ، اصمات
ش	د ژبي بيخ د مقابل تالو سره لگيږي	شجریه	همس ، رخوة ، استفال ، انفتاح ، اصمات
ص	د ژبي سرد ثنایا سفلي د بيخونو سره لگيږي	صفریه	همس ، رخوة ، استعلا ، اطباق ، اصمات
ض	د ژبي اړخ د اضراس علیا د بيخونو سره لگيږي	حافیه	جهر ، رخوة ، استعلا ، اطباق ، اصمات
ط	د ژبي څوکه د ثنایا علیا د بيخونو سره لگيږي	نطعيه	جهر ، شدت ، استفال ، اطباق ، اصمات
ظ	د ژبي څوکه د ثنایا علیا د غاري سره لگيږي	لثويه	جهر ، رخوة ، استفال ، اطباق ، اصمات
ع	وسط حلق نه اداء كيږي	حلقی	جهر ، رخوة ، استفال ، انفتاح ، اصمات
غ	ادني حلق	حلقی	جهر ، رخوة ، استفال ، انفتاح ، اصمات
ف	د ثنایا علي غاړه د لاندې شنډي سره لگيږي	شفويه	همس ، رخوة ، استفال ، انفتاح ، اصمات
ق	د ژبي بيخ د بر تالو سره لگيږي	لهاتييه	جهر ، شدت ، استفال ، انفتاح ، اصمات
ک	د ق مخرج نه لاندې د خولي ظرف ته اداء كيږي	لهاتييه	همس ، شدت ، استفال ، انفتاح ، اصمات
ل	د ژبي طرف د پاس غاښونو سره لگيږي	طرفيه ذلقيه	جهر ، رخوة ، استفال ، انفتاح ، اذلاق
م	د دواړو شنډو د وچي حصي نه اداء كيږي	شفويه	جهر ، رخوة ، استفال ، انفتاح ، اذلاق
ن	د لام مخرج ته نږدي فقط ضوا حک پکي نشته	طرفيه ذلقيه	جهر ، رخوة ، استفال ، انفتاح ، اذلاق
و	د دواړو شنډو د گول کيدلو نه اداء كيږي	شفويه	جهر ، رخوة ، استفال ، انفتاح ، اصمات
هـ	اقصي حلق نه اداء كيږي	حلقی	همس ، رخوة ، استفال ، انفتاح ، اصمات
ي	د ژبي بيخ د پاس تالو سره لگيږي	شجریه	جهر ، رخوة ، استفال ، انفتاح ، اصمات

اووممه ليممه :

د لام د تفخيم او ترقيق حالات :

د لام نه مقصد لفظ د الله (ج) دي او نورتهول لامونه باريك او تش لوستل كيږي نو لفظ د الله او اللهم لاندي حالاتونه لري :

۱- که لفظ د الله او اللهم نه مخکې فتحه وه نو دا لفظ ډک تلفظ كيږي

لکه: « هُوَ اللَّهُ ، نَارُ اللَّهِ الْمُوقَدَةُ »

۲- که د لفظ الله او اللهم نه مخکې کسره وه باريک اداء كيږي لکه: بِسْمِ اللَّهِ - قُلِ اللَّهُمَّ

۳- همدارنگه که د "لام" نه مخکې حرف ساکن وي له هغه مخکې حرف زور ياپيښ ولري پدې صورت کې هم د "لام" توري ډک ادا كيږي لکه: « عَلَى اللَّهِ ، أَنْ اعْبُدُوا اللَّهَ »

۴- که "لام" نه مخکې حرف زيرو لري ياد "لام" نه مخکې ساکن دهغه مخکې حرف زيرو لري ترقيق كيږي يعني "لام" تش اداء كيږي لکه: « قُلِ اللَّهُمَّ ، وَيُنَجِّ اللَّهُ »

اتمه ليممه :

د (را) د تفخيم او ترقيق حالتونه :

را اجمالا دوه حالتونه لري : الف : تفخيم (ډک لوستل) ب : ترقيق (باريک لوستل)

د (را) تفخيم حالتونه:

۱- را: د "را" توري که چيري زور ياپيښ ولري ياد "را" حرف خپله ساکن مخکې حرف يې زبر ياپيښ ولري نو پدې صورت تفخيم كيږي يعني "را" ډکه تلفظ كيږي

لکه: « رَبُّكَ ، رُزِقُوا ، مَرْفُوعَةٌ ، عُرْفًا »

۲- را مضمومه ، مفتوحه او يا مشدده وي نو پدې صورتو کې هم ډکه لوستل كيږي .

لکه: « رُزِقُوا ، وَرَعْدٌ ، فَفِرُّوا »

۳ - را چي کله ساکنه وي او ماقبل يي مضموم او يا مفتوح وي په دي صورت کي هم
ډکه لوستل کيږي. لکه: « يُرْزُقُونَ ، وَبَرَقَ ، وَمَا أُرْسِلُوا »

۴ - را ساکنه وي او ماقبل يي کسره عارضي راغلي وي نو را ډکه لوستل کيږي

لکه: « ارْجِعُوا إِلَىٰ آبَائِكُمْ ، ارْجِعِي إِلَىٰ رَبِّكِ »

۵ - را ساکنه مخکې ورنه کسره اصلي منفصله راغلي وي نو را ډکه لوستل کيږي.

لکه: « رَبِّ ارْجِعُونِ »

او کله کسره عارضي هم وي او منفصله هم وي لکه: (اُمِ ارْتَابُوا. ، اِنِ ارْتَبْتُمْ)

۶ - را ساکنه وي او ماقبل يي کسره اصلي وي خو وروسته ورڅخه په يو کلمه کې د

مستعليه حروفو څخه کوم حرف راغلي وي نو دلته هم ډکه لوستل کيږي لکه: مِرْصَادَ ،
قِرْطَاسَ ، فِرْقَةَ ، لِبِالْمِرْصَادِ ، اِرْصَادًا ، خو مستعليه حرف به مفتوح وي

خو که حرف مستعليه د را څخه وروسته په يوه کلمه کې نه ؤ راغلي نو را باريکه

لوستل کيږي لکه: (فَاصْبِرْ صَبْرًا)

۷ - را ساکنه وي او ماقبل يي هم ساکن وي خو ماقبل يي مضموم او يا مفتوح وي نو

را ډکه لوستل کيږي لکه: (الْقَدْرُ . الْعُسْرُ ، الْأَنْهَارُ)

د (را) د ترقيق حالتونه :

۱ - چي را مکسوره وي نو باريکه لوستل کيږي لکه: « رِحْلَةً »

۲ - "را" ساکنه او مخکې حرف يې اصلي کسره ولري او يا وروسته ورنه حرف مستعليه

نه وي راغلي "را" باريکه لوستل کيږي لکه: فِرْعَوْنَ ، « شِرْعَةً ، مِرْيَةً »

۳ - را ساکنه وي ماقبل يي هم ساکن وي او ماقبل يي مکسور وي نو را باريکه

لوستل کيږي لکه: « قَسَمَ لِذِي حِجْرٍ ، وَلَا بَكْرًا . » خو دا د وقف په حالت کې راځي .

۴ - را ساکنه وي او ماقبل يي يا ساکنه وي لکه: « خَيْرٌ ، قَدِيرٌ »

۵ - را مماله مطلب هغه را چې اماله پکې شوي وي لکه : (بِسْمِ اللّٰهِ مَجْرَاهَا)

اماله : په لغت کې ميلان ته وايي او د تجويد په اصطلاح کې الف مده د ياي مده طرف ته ماييل کيږي او د امام حفص (ح) په نزد په قرآنکريم کې يو ځاي راغلي

اماله په دوه ډوله ده : اماله صغري اماله کبري

په لاندي ځايونو کې اختلاف دي بعضي وايي ډک لوستل کيږي بعضي وايي تش

چي هغه ځايونه عبارت دي له : مِصْرَ ، فِرْقٍ ، عَيْنَ الْقَطْرِ

د الف د تفخيم او ترقيق حالتونه :

که چيري د الف څخه مخکې حرف استعلاء راغلي وي نو الف هم ورسره ډک لوستل کيږي لکه : (خَالِدُونَ ، الصَّالِحِينَ)

همدارنگه په لفظ د الله او اللهم کې هم الف ډک لوستل کيږي او که چيري د الف څخه مخکې حرف باريک لوستل کيده نو الف هم ورسره باريک لوستل کيږي

لکه : (النَّاصِرِينَ)

د حروفو د تفخيم مرتب

نَهْمَهُ لِيَمَّهُ :

د ساکن ميم احکام

۱- ادغام ۲- اخفاء ۳- اظهار

ادغام : کچري د ساکن ميم نه وروسته بل ميم راشي نو ميم په ميم کې ادغامیږي او د يوه حرکت به اندازه غنه پکې کيږي لکه (وَمِنْهُمْ مَنْ) (كَمْ مِنْ) (لَهُمْ مَغْفِرَةٌ)

اخفاء : کله چې د ساکن ميم نه وروسته د (ب) حرف راشي له غني سره اخفاکيږي.

مثال : (هُمْ بَارِزُونَ) (كَلْبُهُمْ بَاسِطٌ) (إِنَّ رَبَّهُمْ بِهِمْ)

اظهار : دادغام او اخفاله حروفو (م، ب) پرته باقي د اخفا حروف دي که له ساکن میم وروسته راشي پکي اظهار کيږي لکه : **أَنْ لَّهُمْ جَنَّاتٌ ، أَمْ حَسِبْتُمْ ، أَلْحَمْدُ لِلَّهِ**

په عمومي ډول د ادغام اقسام :

د صرفيانونو په اصطلاح کې که دوه همجنس توري په يوه کلمه کې په پرله پسې ډول راشي په داسې حال کې چې لومړي يې ساکن او دوهم متحرک وي نو ادغام منځته راځي لومړي توري په دوهم کې مدغم کيږي او دا ډول ادغام په دري ډوله دي:

۱- **ادغام متجانسين :** که دوه توري له يوجنس (يو مخرج) مخالف صفت په يوه کلمه کې پرله پسې راشي د جنسینو ادغام منځته راځي

لکه : **قَدَّتَيْنَ ، اِرْكَبْ مَعَنَا ، يَلْهَثُ ذَلِكَ ، وَدَّتْ طَائِفَةٌ**

۲- **ادغام مثلين :** که دوه يوشان توري په يوه کلمه کې په پرله پسې ډول راشي هلته د مثلينو ادغام کيږي

لکه : **إِلَيْكُمْ مُرْسَلُونَ ، فَمَارَبِحَتْ تِجَارَتُهُمْ ، وَقَد دَخَلُوا ، إِذْ ذَهَبَ مُغَاضِبًا**

۳- **ادغام متقاربین :** که دوه داسې توري په يوه کلمه کې پرله پسې راشي چې مخرجونه يې سره نژدي وي او صفتونه يې سره مخالف وي هلته د متقاربینو ادغام کيږي .

لکه : **أَلَمْ نَخْلُقْكُمْ ، وَقُلْ رَبِّ زِدْنِي عِلْمًا ، بَلْ رَفَعَهُ اللَّهُ**

ادغام د کیفیت په لحاظ سره په دوه ډوله دي :

ادغام تام : هغه ادغام دي چې کله دوه توري په يو بل کې سره مدغم شي ترادغام وروسته د لومړي توري هېڅ اثر پاتې نه شي .

لکه : **أُجِيتَ دَعْوَتُكُمَا ، مِّنْ رَبِّهِمْ**

ادغام ناقص : د دوو تورو داسې ادغام چې لومړي ساکن او دوهم متحرک وي ترادغام وروسته د لومړي توري صوت يا آواز پاتې شي لکه **مِنْ وَأَقِ ، مِّنْ يَقُولُ**

د لام تعريف احكام

لام تعريف دوه احكامه لري

الف: اظهار ب : ادغام

کله چې د لام تعريف نه ورسته قمری حروف راشي هلته اظهار کيږي .

قمری حروف: (ابغ حجک وخف عقیمه) لکه: (بِالْبُخْلِ ، الْقَدْرِ ، الْكُوْتَرِ ، الْعَالَمِينَ)

کله چې د قمری حروفو نه غیر نور حروف د لام تعريف نه وروسته راشي هلته ادغام

کيږي. لکه: (التَّوْبَةَ ، الشَّمْسُ ، الرَّحْمَنُ ، النَّاسِ)

چې دي قسم اظهار ته اظهار قمری او ادغام ته يې ادغام شمسي ويل کيږي

للمهمه للمهمه :

د ساکن نون او تنوين احكام:

ساکن نون او تنوين څلور احكام لري. ادغام ، اقلاب ، اخفاء او اظهار

اظهار: اظهار په لغت کې څرگندولوته وايي، او د علم تجويد په اصطلاح کې د دوه

تورو جلا کول دي، داسې چې د ساکن نون او تنوين څخه وروسته د حلقي حروفو

(ع، ه، خ، ح، ع، غ) څخه يو حرف راشي، ساکن نون يا تنوين بنکاره لوستل کيږي .

لکه:

يِنَاوُنٌ	مِنْ أَمْرِهِمْ	كُلٌّ أَمِنَ	ا، ع
مِنْهُمْ	إِنْ هُوَ	فَرِيْقًا هَدَى	ه
أَنْعَمْتَ	مَنْ عَمِلَ	سَمِيعٌ عَلِيمٌ	ع
تَنْحِتُونَ	فَمَنْ حَجَّ	حَكِيمٌ حَمِيدٌ	ح
فَسَيَنْغِضُونَ	مِنْ غِلٍّ	قَوْلًا غَيْرَ	غ
الْمُنْحَنِقَةَ	مِنْ خَيْرٍ	حَكِيمٌ خَيْرٌ	خ

ساکن "ن" هغه دي چې حرکت (زور، زیر او پینښ) ونه لري یعنی غروندي واله "ن" دي اوتنوين دوه زورونه، دوه زیرونه اودوه پینسونوته وایي.

ادغام: ادغام لغوي معني یو شي په بل شي کې داخلولته وایي. اودعلم تجویدپه اصطلاح کې چې کله د ساکن نون یا تنوین څخه وروسته د "یرملون" (ي، ر، م، ل، و، ن) دتور وڅخه کوم یوراشي نوهلته ادغام کیږي اوداډول ادغام دوه ډوله دي غنه لرونکي اوبې غني

الف : غنه لرونکي ادغام : که د ساکن نون اوتنوين څخه وروسته دیمنو (ي، م، ن، و) له تور وڅخه کوم توري راشي غنه لرونکي ادغام پکې کیږي.

لکه : مَنْ يَهْدِي ، مِنْ مَالٍ ، قَرَارِ مَكِينٍ ، مَنْ وُجِدَ ، يَوْمَئِذٍ وَاجِفَةٌ ، عَنْ نَفْسٍ ، شَيْءٍ نُكْرٍ .

ب : بې غني ادغام: که د ساکن نون یا تنوین څخه وروسته دلر (ل، ر) کوم توري راشي بې غني ادغام پکې کیږي. لکه : اِنْ لَبِثْتُمْ ، مَتَاعَالَكُمْ ، مِنْ رَبِّكُمْ ، مَثَلًا رَجُلًا .

اقلاب: اقلاب په لغت کې یو شي په بل شي بدلولته وایي اودعلم تجویدپه اصطلاح کې که تر ساکن نون اوتنوين وروسته د(ب) حرف په کومه کلمه کې راشي نوتنوين یاساکن نون په میم بدلېږي لکه : مِنْ بَعْدِ ، مِمَّ بَعْدِ ، سَمِيعٌ بَصِيرٌ

اخفاء : اخفاء په لغت کې پټولته وایي اودعلم تجویدپه اصطلاح کې داظهار، ادغام اواقلاب له حروفوڅخه پرته دهجاء نوروپنځلسو (ت، ث، ج، د، ذ، ز، س، ش، ص، ض، ط، ظ، ف، ق، ک) تور وڅخه یوتوري د ساکن نون یا تنوین څخه وروسته راشي نودغني سره اخفاء پکې کیږي.

لکه:	یوه کلمه	دوې کلمې	تنوین
ت :	أَنْتُمْ	وَإِنْ تُبْتُمْ	يَوْمَئِذٍ جَعُونَ
ث :	مِنْ ثَمَرَةٍ	مِنْ ثَمَرَةٍ	خَيْرٌ ثَوَابًا
ج :	أَنْجَيْنَا	إِنْ جَانَكُمْ	لِكُلِّ جَعَلْنَا
د :	عَنْدَهُمْ	مِنْ دَارِهِمْ	قِنَوَانٌ دَانِيَةٌ
ذ :	أَنْذَرَهُمْ	مِنْ ذُرِّيَّةٍ	يَتِيمًا ذَا مَقْرَبَةٍ
ز :	أَنْزَلَ	مَنْ زَكَّيْهَا	نَفْسًا زَكِيَّةً

س :	أَنسَانٌ	أَن سَيَكُونُ	أَيَالِ سَوِيًّا
ش :	أَنشَانَا	مِن شَرِّ	عَفُورٌ شَكُورٌ
ص :	يُنصِرُكُمْ	أَن صَدُّوكم	رِيحاً صَرَ صَرًّا
ض :	مَنْضُودٍ	مِن ضَعْفٍ	قَوْمًا ضَالِّينَ
ط :	قِنطَارٍ	مِن طِينٍ	صَعِيداً طَيِّباً
ظ :	أَنْظُرُ	مَنْ ظَلَمَ	ظَلَّالًا ظَلِيلًا
ف :	أَنْفُسَهُمْ	مِن فَضْلِ	خَالِدًا فِيهَا
ق :	يَنْقَلِبُ	مِن قَبْلِ	سَمِيعٌ قَرِيبٌ
ك :	عَنْكُمْ	مَنْ كَانَ	قَوْلًا كَرِيمًا

يُورِثُكُمْ لِمَنْ هُوَ :

مد :

مد : مد په لغت کې اوږدولو او کشکولو ته وايي او په اصطلاح کې په حروف مده او حروف لين باندي د آواز اوږدولو ته مد وايي . او حروف مده دري دي (الف ، واو ، يا) کله چې ساکن وي او ماقبل حرکت يي د خپل جنس څخه وي لکه «قال ، قالوا ، قيل» او حروف لين دوه دي (واو ، يا) کله چې ساکن وي او ماقبل يي مفتوح وي

لکه « مِّنْ خَوْفٍ ، وَوَالصَّيْفِ »

مد په دوه قسمه دي

الف : مد اصلي ب : مد فرعي

مد اصلي : (مالم يوقف بسبب واحد) يعني هغه مد ته وايي چې په کوم سبب باندي ولاړ (موقوف) نه وي يا چې د حرف مده نه وروسته همزه يا سکون نه وي راغلي

لکه « قَالَ ، يَقُولُ ، قِيلَ ، الَّذِي »

مد فرعي : هغه مد ته وايي چې په کوم سبب باندي موقوف او ولاړ وي که چيرې مد فرعي اداء نه شي د حرف ذات ورسره نه ختميرې بلکه د کليمې چې کوم زينت او بنايست دي هغه ورسره له منځه ځي

۸: مد لين عارضي : هغه مد ته وايي چې د حرف لين څخه وروسته عارضي سکون راغلي وي يعنې د وقف په سبب ساکن شوي وي لکه **مَنْ خَوْفٍ ، وَالصَّيْفِ**

۹: مد عارض وقفي : هغه مد ته وايي چې د حروف مده څخه وروسته سکون عارضي راغلي وي لکه : **(الْعَلَمِينَ)**

د مدونو مقدار يا کيفيت :

د مد مقدار په دري ډوله دي :

۱- طول (يو الف په اندازه) ۲- توسط (دوه نيم الفه) ۳- قصر (د دريو نه تر پنځو الفو په اندازه)

د مد متصل او مد منفصل مقدار توسط دي چې د توسط اندازه دوه نيم الفه ده او په منفصل کي قصر هم جائز دي چې د قصر مقدار د يو الف په اندازه دي .

لازم کليمي مثقل ، لازم کليمي مخفف ، لازم حرفي مثقل ، لازم حرفي مخفف په دي څلور واړو کي طول کيږي چې د طول مقدار د دري الفونه تر پنځو الفو پوري دي .

دلين لازم مقدار طول توسط او قصر دي او په عارض لين کي په اوله درجه کي قصر ، توسط او بيا طول کيږي .

د حروفو اقسام :

الف : عام حروف : عبارت د هغه حروفو څخه دي چې د هغې په مفهوم ټول خلک پوهيږي

ب : مقطعات حروف : دا هغه حروف دي چې د بعضو سورتونو په سرونو کي راغلي وي او په مفهوم يي يوازي الله تعالي پوهيږي ددي حروفو مجموعه عبارت ده له : (نقص عسلکم حي طهرا) (ن ، ق ، ص ، ع ، س ، ل ، ک ، م ، ح ، ي ، ط ، ه ، ر ، ا)

په (نقص عسلکم) : کي مد فرعي کيږي او په (حي طهرا) کي مد اصلي کيږي

دوهولسمه لومړه :

د همزي قاعدي :

دهمزي بنيادي اقسام دوه دي . ۱ : تسهيل ۲ : حذف

تسهیل په لغت کي اساني ته وايي او په اصطلاح د مجويدينو کي همزه د خپل مخرج او د الف د مخرج په منځ کي اداء کولو ته وايي او د حذف معنی ساقطول او لريکول دی

همزه په دوه ډوله ده الف - همزه اصلي ب - همزه زائده

همزه اصلي هغه ده چي په مقابل د (ف، ع، ل) کي راغلي وي لکه: امر، سأل، قرأ

همزه زائده هغه همزه ده چي په مقابل د (ف، ع، ل) کي نه وي راغلي چي په دوه ډوله ده
الف: قطعي همزه ب: وصلي همزه

همزه قطعي هغه همزه ده چي په هر حال کي نه حذفیږي لکه (الْحَمْدُ، اِيَّاكَ)

همزه وصليه: هغه همزه ده چي د وصل په حالت کي حذفیږي لکه (وَقَالَتِ الْيَهُودُ) په ټول قرآن کریم کي يو ځاي تسهيل راغلي دي چي په څلورو يستمه سپاره کي ده

لکه (أَعْجَمِيٌّ) د حذف مثال (بِئْسَ الْإِسْمُ الْفُسُوقُ)

په حورفو کي د ال د تعريف واله همزه وصليه ده او دا د هميشه لپاره مفتوحه ويل کيږي او په اسماءو کي د اوو اسمونو همزي وصلي دي چي نومونه يي دادي

اسم، ابن، ابنة، امراة، امرا، اثنان، اثنتان او دا همزي د هميشه لپاره مکسوري وي او په افعالو کي د باب افعال نه غير نوري ټولي همزي وصلي دي او ددي همزي د حرکت متعلق تفصيل دا دي چي چيرته د همزي سره د فعل دريم حرف مضموم (پيښ ولري) وي په ضمه اصلي سره نوبيا ته همزه مضمومه وي لکه اقتلو، اذخلو او که چيرته د همزي سره دريم حرف مکسو (زير ولري) وي

لکه: (اضرب، افعل، اتقو،)

اجتماع همزتين حکم: (چي دوه همزي يو ځاي راشي)

کله چي دوه همزي يو ځاي راشي دواړه قطعي وي نو دواړه په تحقيق سره اداء کيږي لکه: (أَأَنْذَرْتَهُمْ) مگر لفظ د (اعجمي) ورنه استثنا دي په دي لفظ کي په دوهمه همزه کي تسهيل کيږي او د امام حفص په روايت کي چي زمونږ د قرئت امام دي په ټول قرآن کریم يو ځاي تسهيل راغلي دي چي تسهيل واجب ورته وايي.

همزه تفصیلي په پنځه قسمه ده

اول : چې دواړه همزي متحرکي قطعي وي لکه (أَنْزَلَ) نو په تحقیق سره اداء کېږي

دوهم : چې دواړه متحرکي وي په داسي حال کې چې اوله يې قطعي او دوهمه يې مفتوحه وي دویمه د حرکت په وخت کې په حرف مده سره بدلېږي لکه (اللَّهُ ، ءالسن)

درېم : چې دواړه متحرکي وي په داسي حال کې چې اوله يې متحرکه قطعي او دوهمه يې و متحرکه وصلې مکسوره وي نو په دې صورت کې دوهمه همزه حذف کېږي او ددې قاعدي مطابق په ټول قرآن کې ۷ لفظونه دي

لکه (افترى، استكبرت، اصطفى البنات، اتخذت، اتخذناهم، اطلع الغيب، استغفرت)

څلورم : چې اوله همزه متحرکه قطعي او دوهمه ساکنه وي نو دوهمه همزه د اولي همزي حرکت موفق په حرف مده سره بدلېږي لکه (آمن ، أيمان)

پنځم : چې اوله متحرکه وصلې او دوهمه ساکنه وي نو په دې صورت کې که چېرې ابتداء د کلیمې نه کېږي نو بیا د ابتداء په صورت کې دوهمه همزه د اولي همزي د حرکت مطابق په حرف مده سره بدلېږي. لکه (أوثمن) او که چېرته ددې کلیمې د ماقبل کلیمې سره وصل کېږي نو په دې صورت کې همزه وصلیه د قاعدي موافق حذف کېږي او دوهمه همزه د اولي کلیمې د آخري حرف د حرکت موافق په تحقیق سره ویلای شي لکه (الذي أوثمن السماوات أثنوني)

تنبه : په صورت حجات کې په لفظ د بئس الاسم الفسوق چې په اصل کې بئس الاسم الفسوق وچې په دې کې حذف د همزو وصلیو شوي دي او له همزي د ان دوهمه د اسم دریمه د الفسوق نو په دې صورت کې د اجتماع ساکنین په وجه د الاسم واله لام په کسري متحرکي شوي دي ځکه چې اساکن اذاحرک حرک بالکسره نو بئس لسم الفسوق ویل کېږي .

د اولي قاعدي حکم تسهيل او د دوهمي قاعدي حکم تسهيل او ابدال او د دريمي قاعدي حذف او د څلورمي قاعدي حذف او ابدال او د پنځمي قاعدي حذف او ابدال دواړه دي

د الف او همزي تر منځ فرقونه :

الف هميشه مده وي او همزه هيڅکله مده نه شي راتلاي .
الف هميشه ساکن وي او همزه کله ساکنه او کله متحرکه راځي .
الف نرم او غير له جتهکي نه تلفظ کيږي او همزه ساکنه له جتهکي سره تلفظ کيږي .
الف د کليمي په سر کي نه شي راتلاي په منځ يا آخر کي راځي خو همزه په سر کي هم راتلاي شي

د يار لسمه لجه :

وقف :

وقف په لغت کي په معني د ودریدلو او منع کولو سره راځي او په اصطلاح کي داسي تعريف لري (قطع الصوت مع النفس واسکان المتحرک ان کان متحرکا) يعني قطع کول د آواز دي سره د تنفسه معني دا چي ساکن کول د متحرک حرف هغه وخت کي چي هغه متحرک وي .

يا (ترک الحركة مع الصوت زماناً) ترک کول د حرکت دي سره د اوازه په لږه زمانه کي

په معرفة الوقوف کي په دوه شيانو باندي بحث کيږي .

اول : کيفيت وقف

دوهم : محل وقف

د کيفيت وقف څخه مقصد د وقف کولو طريقه او قاعده پښندنل دي همدارنگه بايد دا هم وپښندل شي چي په کومو کليمو باندي په څه ډول بايد وقف وشي .

او د محل وقف څخه مطلب دا دي چې د وقف کولو محل او ځاي سړي وپژني يعني چې په کومي کليمي باندي وقف او په کومي کليمي باندي وصل وشي .

وقف د کيفيت په لحاظ په پنځه قسمه دي :

اول : وقف بالاسکان دريم : وقف بالروم

دوهم : وقف بالاشمام خلورم : وقف بالابدال پنځم : وقف بالسکون

وقف بالاسکان دپته وايي چې آواز او ساه دواړه قطع شي او موقوف عليه بالکل ساکن شي او دا وقف په دري واړو حرکاتو کي کيږي لکه « الْعَالَمِينَ ، نَسْتَعِينُ ، مِنْ نَذِيرٍ ، قَدِيرٌ »

وقف بالاشمام داوقف صرف په ضمه کي کيږي لکه « نَسْتَعِينُ ، عَلِيمٌ »

وقف بالروم دحرکت دريمه برخه ظا هريږي او په هغه کليمه کيږي چې زير ولري

لکه « يَوْمِ الدِّينِ ، مِنَ النَّارِ ، » او په فتحه کي نه کيږي .

وقف بالابدال په موقوفه کليمه کي يو حرف په بل حرف باندي بدلېږي او دا وقف په دوه ځايونو کي کيږي

الف : داچي موقوف عليه د دوو زبرو تنوين وي لکه « مَشْكُورًا ، خَيْرًا ، بَصِيرًا »

دلته دغه دوه زبره په الف باندي بدلېږي او دوهم ځاي دا دي چې موقوف عليه تاي مدوره (گرده) وي لکه « مُطَهَّرَةً ، طَيِّبَةً ، الْبَيْتَةَ ، الصَّلَاةَ ، وَرَحْمَةً »

دلته دغه گرده (ه) په (ه) سره بدلېږي لکه : (مُطَهَّرَهُ ، طَيِّبَهُ ، الْبَيْتَهُ ، الصَّلَاةَ ، وَرَحْمَهُ)

وقف بالسکون : دا وقف په هغه وخت کي کيږي چې موقوف عليه د مخکي نه ساکن وي لکه « فَحَدَّثْتُ ، وَانْحَرْتُ ، عَلَيْهِمْ »

په قرآنکريم کي څو کلمات داسي دي چې دهغي په آخرکي الف ليکل شوي دي خو دا الف نه په وصل او نه په وقف کي لوستل کيږي چې هغه کلمات په لاندي ډول سره دي .

« وَليُغْفُوا نور ٢٢، لَتَتْلُوا عَلَيْهِمْ رعد ٣٠، لَنْ نَدْعُوْكَ كهف ١٤، لَيُرَبُّوا روم ٣٩، قَوَارِيْرًا انسان ١٥ او څو نور

د کلام د تماموالي او نا تماموالي په اعتبار سره وقف په څلور قسمه سره دي

۱- وقف تام ۲- وقف کافي ۳- وقف حسن ۴- وقف قبيح

وقف تام : هغه وقف ته وايي چې په داسې کليمې سره وقف وشي چې د هغې کليمې د ما بعد سره نه لفظي اونه معنوي تعلق وي لکه هُمُ الْمُفْلِحُونَ ، هُمُ الظَّالِمُونَ ددي ايت تعلق د مابعد سره نه لفظي اونه معنوي شته ځکه وروسته «إِنَّ الَّذِينَ كَفَرُوا» د کفارو حال شروع کيږي او په «الْمُفْلِحُونَ» باندي د مؤمنانو حال ختميږي

وقف کافي : دپته وايي چې په داسې ځاي باندي وقف وشي چې دمابعد سره لفظي تعلق نه وي خو معنوي تعلق وي لکه د سورة بقره ۶ آيت په آخره چې وقف وشي «أَنْذَرْتَهُمْ أَمْ لَمْ تُنذِرْهُمْ لَا يُؤْمِنُونَ - خَتَمَ اللَّهُ عَلَىٰ قُلُوبِهِمْ» ځکه چې په (لَا يُؤْمِنُونَ) وقف وشي د مابعد سره يې لفظي تعلق نشته لکن معنوي تعلق يې شته ځکه چې وروسته هم د کفارو بحث دي .

وقف حسن : دپته وايي چې په داسې ځاي باندي وقف وشي چې د ما بعد سره يې معنوي تعلق نه وي خو لفظي تعلق يې وي لکه «الْحَمْدُ لِلَّهِ» جمله پوره ده خو د

(رَبِّ الْعَالَمِينَ) سره لفظي تعلق لري دي

وقف قبيح : هغه وقف ته وايي چې د مابعد سره لفظاً او معناً تعلق ولري

لکه : وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا ،

دوقف علامي :

داډيره ضروري ده چې دقرآنکريم لوستونکي دوقف د نښو او علامو پوره خيال وساتي هغه نښي او علامي چې مجويدينو او علماو تعين کړيدي عبارت دي له :

ترټولو قوي علامي چې وقف پکي ضروري دي دادي (ط ، ج ، م ، ل) .

م : دوقف لازم علامه ده وقف کول ضرور دي په نه کولو يې په معني کي خلل دي

ط : دادوقف مطلق نښه ده يعنې د وقف کول غوره دي په نسبت د نه کولو .

ج : دوقف کافي علامه ده وقف کول غوره دي اونه کول يې جايز دي .

ز : دوقف جائز ، حسن علامه ده وقف او وصل دواړه جائز دي خو وصل بهتر دي
ص : دمرخص وقف علامه ده که آیت اوږدو لوستونکي ته اجازه ده چي ساه واخلې
صل : دلته دوقف په نسبت پيوست لوستل غوره دي .
ق : دلته وقف جائز دي خو غوره نه دي .

صلي يعني وصل وکړه

قف : دودريدو نښه ده يعني وقف وکړه

لا: کچري دا علامه د آیت په اخر کي راغلي وه وقف ورباندي جائز دي مگر که د آیت په
منع کي راغلي وه وقف جائز نه دي حکه د آیت په منع کي وقف قبيح دي

ک: (کذالک) دلته وقف جائز دي خو بهتر نه دي يا (مخکي چي کوم وقف و همغه شان دا هم دي)

۰۰۰ : معانقه يعني يوبل ته غاړه ورکول چي پريودريدل او پربل نه دريدل پکار دي

قل : يعني يو حل وقف وکړه بيا وصل وکړه چي وقفه د دوه الفو په اندازه کيږي

شوارلسمه لجه :

غنه ، ابتداء ، اعاده ، سکنه ، او هاي ضمير بيان :

غنه :

لکه څنگه چي مخکي تير شول د خشيوم نه چي کوم آواز خارجيږي هغې ته غنه ويل
کيږي اوس غنه په دوه قسمه ده :

الف : غنه آني ب : غنه زماني

د آني او زماني غني حرف په ميم او نون پورې خاص دي

غنه آني د نون او ميم لپاره لازمي صفت دي او په هر حال کې پکې موندل کيږي که ته
وغواړي او کنه نو دا صفت ستا له ارادي پرته پکې اداء کيږي او غنه زماني ستا له
ارادي پرته نه اداء کيږي

غنه زماني په ميم او نون کې په بعضې حالاتو کې راځي لکه څنگه چې مخکې د نون ساکن او تنوين په احکامو کې تير شول .

ابتداء: د ديتته وايي چې د مابعد څخه شروع وکړي

اعاده: اعاده ديتته وايي چې د ماقبل دوباره ولوستل شي ددي پښندل ځکه ضروري دي چې د وقف کولو څخه وروسته په بعضي حالاتو کې قاري د مابعد څخه شروع کوي (ابتداء) او په بعضي حالاتو کې د ماقبل څخه (اعاده) کوي .

سکته :

سکته د چوپوالي په معني سره راځي او په اصطلاح کې سکته ديتته وايي چې بي غير دساه اخیستلو څخه آواز د لږ وخت لپاره قطع کول دي .

په ټول قرآنکريم کې د حضرت امام حفص (ح) په روايت څلور ځايه سکته راغلي .

۱ : د سورة كهف په اول آيت کې « وَ لَمْ يَجْعَلْ لَهُ عِوَجًا ... »

۲ : د سورة ياسين په ۵۲ آيت کې « مِنْ مَّرْقَدِنَا ... هَذَا ... »

۳ : د سورة قيامة په ۲۷ آيت کې « وَقِيلَ مَنْ ... رَاقٍ »

۴ : د سورة مطفين په ۱۴ آيت کې « كَلَّا بَلْ ... رَانَ »

په ۳ او ۴ صورتونو کې د نون او لام ادغام په (را) کې د سکتې له وجهي نه نه کيږي

په ټول قرآنکريم کې ۴ ځايونه داسي راغلي دي چې هلته ص او س ليکل شوي دي خو په بعضي کې (س) او په بعضي کې (ص) او (س) دواړه لوستل کيږي او هغه لفظونه دادي .

« وَيَسْطُ ، بَسْطَةٌ »: په دي دواړو لفظونو کې د (ص) په ځاي (س) لوستل کيږي .

« بِمُصِطِرٍ »: په دي کې صرف (ص) تلفظ کيږي

« أَمْ هُمُ الْمُصِطِرُونَ »: په دي کې د (ص) او (س) دواړو تلفظ جائز دي

اول : بقره ۲۴۵ ، دوهم : اعراف ۶۹ ، دريم : غاشيه ۲۲ ، خلورم طور ۳۷

قطع :

قطع په لغت کي پري کولو ته وايي او په اصطلاح کي د قرأت ختمولو ته قطع وايي دا هم د سکتې په شانته د وقف د متعلقاتو څخه ده .

د وقف او قطعي تر منځ فرق دادي چي په وقف کي د وقف نه وروسته د قرأت اراده موجوده وي او په قطع کي بيا وروسته د قرأت اراده نه وي موجوده او په همدغه ځاي سره ختمېږي نو قطع په داسي ځاي کي کول پکار دي چي يا سورة ختمه شي او يا د سورة په منځ کي يوه واقعه ختمه شي يا په داسي آيت باندي قطع وشي چي د ما بعد سره لفظي او يا معنوي تعلق ونه لري او د وقف په علاماتو باندي قطع جواز نه لري .

هاي ضمير :

هاي ضمير څلور قاعدي لري چي دوي يي د حرکت په هکله دي او دوه نوري يي د صله يا عدم صله په هکله دي

اول : که چيري د هاي ضمير څخه مخکي کسره يا ياي ساکنه راغلي وه نو هاي ضمير مکسور لوستل کيږي لکه (بِهْ اِلَيْهِ) مگر ددي قاعدي څخه څلور کلمات مستثني دي چي په دوه کليمو کي مضموم لوستل کيږي او په دوه نورو کليمو کي ساکن لوستل کيږي سره له دینه چي ما قبل يي مکسور دي په کومو کلماتو کي چي مضموم لوستل کيږي هغه دا دي (وَمَا اَنْسَانِيَهُ) په سورة كهف کي او (عَلَيْهِ اللّٰهُ) په سورة فتح کي او په کومو کي چي ساکن لوستل کيږي هغه دا دي (اَرْجِهْ) او (فَالْقَهْ)

دوهم : که د هاي ضمير څخه ما قبل نه کسره وه او نه ياي ساکنه نو هاي ضمير مضموم لوستل کيږي لکه (وَاَخَاهُ ، رَاَيْتُمُوهُ) مگر ددي قاعدي څخه يوه کلمه مستثني ده چي په هغه کي مکسور لوستل کيږي (وَيَتَّقِهْ) سورة نور کي په دي ها باندي همدغه دوه حرکت ه راځي يعني کسره او ضمه فتحه ورباندي نه راځي

درېم : که چیري د ها ضمير نه مخکي او وروسته دواړه متحرک و نو په هاي ضمير کي صله کيرې که ماقبل يې مضموم و نو صله د واو سره کيرې او که ماقبل يې مکسور و نو صله د يا سره کيرې لکه (أَفَمَنْ يَتَّقِي بِوَجْهِهِ سُوءَ الْعَذَابِ) مگر يوه کلمه ددي قاعدي څخه مستثني ده چي هغه (يَرْضَاهُ لَكُمْ) په سورة زمر کي دي سره ددي نه چي ماقبل او مابعد يې دواړه متحرک دي بيا هم صله نه کيرې.

څلورم : که د هاي ضمير نه ماقبل او مابعد دواړه ساکن ويا مابعد يې فقط ساکن و نو په دي دريو صورتونو کي په هاي ضمير کي صله نه کيرې لکه (مِنْهُ الْمَاءُ ، وَيَعْلَمُهُ الْكِتَابُ) مگر په يوه کلمه کي يعني (فِيهِ مَهَانًا) ددي قاعدي څخه مستثني ده سره ددي چي ماقبل يې ساکن دي خو بيا هم صله کيرې

تعميرت بالضمير

ليکونکی : قاري نورخير حليم د ننگرهار اسلامي پوهنتون د ليلې مسجد امام

ترتيب کونکی : ذکرالله شيرزي راسب د شرعيا تو پوهنځي د فقهي او قانون څانگې د څلورم ټولگي محصل

کال : ۱۳۹۱/۱۰/۲۲ المریز